



CHRYŚCIJANSKAJA DUMKA

15 ŽNIŮNIA 1930 h.

Hod III. ✱ Nr. 15—16

ŽMIEST.

1) Duchawienstwa i narod; 2) *Ks. Ad. St.* — Lekcyja, Ewangelija i nawuka na ŭračystaść św. Rocha; 3) *Tamaš Kempijski* — Śledam za Chrystusam; 4) *Siarbiej Pajun* — Žyćcio; 5) *N. M.* — Z pastyrskich adwiedzi-naŭ u Nowaj-Myšy; 6) *Ks. W. Š.* — Listy z Ameryki; 7) *Ks. Fr. Č.* — Lurd; 8) Z relihijna-hramadzkaha žyćcia; 9) Z palityčnaha žyćcia; 10) *Turbielski Bielarus* — Listy z wioski; 11) Wilenskija nawiny; 12) Roznyja cikawaści; 13) parady dla haspadyń; 14) Kutok śmiechu; 15) Paštowaja skrynka.





KALENDARYK

Dni	N. styl	St. styl	Rymska - katal.	Hreka - katal.
P. S.	15 16	2 3	Uniebaŭziaćcie D. M. Jachima	Pier. mość św. St. Isaaka
N. P. A. C. S.	17 18 19 20 21 22	4 5 6 7 8 9	10 n. pa Siomusie Alony carycy Ludwika z T. Bernarda Joanny Tr. Tymateuša	10 n. pa Siomusie Jeŭsihnija mč. Preabražeńnie Hosp. Damecija Amialjana bp. Macieja ap.
S.	23 10	10	Pilipa	Łaŭrenta mč.
N. P. A. C. S.	24 25 26 27 28 29	11 12 13 14 15 16	11 n. pa Siomusie Ludwika kar. M. B. Čenstachoŭskaj Jazepa Kal. Aŭhustyna bp. Ściaćcie św. Jana	11 n. pa Siomusie Focija, Anikity Makoima i sp. Michieja prp. Uśpiennje Preśw. Bah. Pier. niepr. Ob. Hasp.
P. S.	30 17	17	Ruży Lim.	Mirona mč.
N. P. A. C. S.	31 1 2 3 4 5 6	18 19 20 21 22 23 24	12 n. pa Siomusie Branisławy Ściapana kar. Symona St. Razalii dz. Łaŭryna Zachara pr.	12 n. pa Siomusie Andreja Str. mč. Samuila pr. Tadeja op. Ahahonika i taw. Łupa mč. Jaŭtycha św mč.
N. P. A. S.	7 8 9 10	25 26 27 28	13 n. pa Siomusie Naradźiny M. B. Piatra Kławera Mikałaja z T.	13 n. pa Siomusie Adryjana, Nat. mč. Pimena prp. Majsieja Mur. prp.

S o n c a			M i e s i a c a	
dni	uschođ	zachad	dni	źmieny
20VIII	4.03	6.42	24	wiatoch
30	4.22	6.18	31	pieršaja kwadra
10IX	4.42	5.51	8	poŭnia

ŽMIENY PAHODY.

Ad 16 da 22 žniŭnia — ciopłaja, ľahodnaja pahoda;
ad 23 da kanca miesiaca žmienna. Pačatak wierašnia
ciopły aź da 7 i ad 8 da 15 — častyja daždźy.

PAŠTOWAJA SKRYNKA.

Ks. W. Š. Jak widzicie, pakrysie drukujem. Nie
zabywajciesia ab nas i nadalaj. Wašy apisańni ludzi čyta-
juć duža achwoťna.

Ks. Uł. T. Za 5 zł dziakujem.

Ks. P. T. Atrymali i ũsio zrabili tak, jak Wy Źa-
dali.

Ks. St. Ch. Za 4 zł. padziaka. Duža bylo b dobra,
kab Wy da nas kali napisali ab Źyćci Wašoha kutka. Pa
starajciesia!

A. S. Za 4 zł. padziaka. Pišćcie da nas karespan-
dencyi!

I. S. Atrymali, dziakujem, karystajem.

M. Č. Prošbu spoťnili, adras žmienieny. Ci dacho-
dzie hazeta?

CHRYŚCIJANSKAJA DUMKA

БЕЛАРУСКАЯ КАТАЛІЦКАЯ ЧАСОПІС
ВЫХОДЗІЦЬ РАЗ У ДВА ТЫДНІ

Padpisnaja cana z pierasyłkaj:

na hod 8 zał.
na paŭhoda 4 „
na 3 mies. 2 „
na 1 „ 80 hr.

ABWIESTKI źmiaščajucca tolki na WOKŁADCY.

Kaštujuć: Čełaja staronka 80 zał.

$\frac{1}{2}$ „ 40 „
 $\frac{1}{4}$ „ 20 „
 $\frac{1}{8}$ „ 10 „

ASOBNY NUMAR KAŠTUJE 30 hr.

Adras redakcyi i administracyi:

WILNIA, Zawuł. św. Mikałaja Nr. 8, kw. 3 (Wilno, zauł. św. Mikołaja 8 — 3)

Redaktar pryjmaje ad 9 — 12 i ad 5 — 6.



PIERASYŁKA APLAČANA RYČALTAM

CHRYŚCIJANSKAJA DUMKA

BIEŁARUSKAJA KATALICKAJA ČASOPIŚ.

Wychodzić raz u dwa tydni.

Hod III.

WILNIA, 15 ŽNIŪNIA 1930 h.

Nr. 15—16

DUCHAWIENSTWA I NAROD.

Miż duchawienstwam i narodam, kali adnosiny ich uzajemnyja zdarowyja, zaŭsiody jość samaja ciesnaja lučnaść. Reč heta całkom naturalnaja. Minajuć časy, minajuć palityčna - hramadzkija paradki, mianiajucca ludzkija pohłady, a Kaściol trywaje wiečna. Sama pryroda, možna skazać, padskazwaje duchawienstwu i narodu żyć u bratniaj jedności i blizaści. Samo stanowišča duchawienstwa stawić jaho ŭ narod, jak prawadnika, 'apiakuna, paradnika, pawiernika ŭ sprawach duchowych, a tak-ža jak stałaha i wiernaha kulturna-hramadzkaia pracauńnika siarod šyrokich narodnych masaŭ.

I sapraŭdy tak jość usiudy na świecie, dzie narmalnaje życie palityčnaie narodu i dzie narod i duchawienstwa stajać na adpawiednaj wyšyni kulturna.

U nas, na žal, z hetym usim nia dobra. Kali my zahlaniam u lubuju biełaruskuju wiosku, — šmat dzie spatkajem duža sumnyja adnosiny miż dchawienstwam i narodam i pa-čujem uzajemnyja narakaniń.

Narod skarżycca na swajo duchawienstwa, što jano časta nia ŭważna adnosicca da ciażkoha jaho, asabliwa ŭ našyja časy, materjalnaha pałažeńnia i zadoraha biare za relihijnyja ŭsluhi, što jano swaju ŭ parafii pracu časta ahrańičwaje da wyklučna tolki relihijnych abawiazkaŭ, a na ŭsio inšaje życie ŭ parafii, jak na pracu ahulna kulturna-hramadzkuju, mać aje rukoj, a tak-ža skarżycca narod na duchawienstwa i za toje, što jano časta za mnoha zadajecca z panami, z uradoŭcami, z palcyjaj, a ad narodu staranicca.

Z druhoha-ž uznoŭ boku duchawienstwa žalicca na narod, što jon apuščaajecca ŭ swaich relihijna-kaścielnych abawiazkach, nia rupicca ab sprawach kaściola, nadużywaje alkoholu, dapuskajecca časta razboju, raspusty i inšych prastupkaŭ, jakija świedčać ab wialikim maralnym upadku narodu.

Na heta ŭsio treba skazać, što jak ahułam u życie, tak i ŭ adnosinach miż duchawienstwam i narodam, zło miašajecca z dabrom. Sapraŭdy-ž nia ŭsio blahoje duchawienstwa i nia ŭwieś narod niadobry — badaj bolšaja častka adnaho i druhoha, u mieru sił swaich, pracuje i jość afiarnaj dla ahulnaha dabra, jak duchowaha, tak i materjalnaha. Ta-ja-ž niewialičkaja častka jak z adnaho, tak i z druhoha boku, jakaja miela niaščasće zysci z dobrej darohi, nie pawinna być nikomu uzo-ram jaho pastupkaŭ.

Adnak tut treba pomnić ab tym, što „kamu bolš dana, ad taho bolš i wymahajecca“. Duchawienstwu „dana bolš“, jak narodu. Duchawienstwa -- heta ludzi, jakija majuć bolš ci mienš zabiaspiečany byt materjalny, tak-ža majuć bolšuju ci mienšuju kulturu. Woś-ža duchawienstwa, budući ŭ narodzie jak materjalna, tak i duchowa macniejšym i majuć zahad ad Kaściola służyć bliźnim, pawinna zaŭsiody praciahwać ruku ŭ bok słabiejšych i patrabujućych, praciahawać jaje da narodu.

Ruki hetaj, praciahnutaj z miłaścij ščyr-raj, jak-ža patrabuje narod naš biełaruski! Historyja tak padžartawała nad nami, što abdaryła nas i daryć jašče siańnia čužym duchawienstwam — čužym mowaj, kulturaj, ducham, a nawat čužym nam intaresami dačasnymi. A na hetym usim narod naš tracić šmat biazmiery, bo dzieła hetaha jon pawoli, ale systematyčna, asabliwa maładziejšaje pakaleńnie, adychodzie ad wiečnych, peŭnych i stałych asnoŭ życiowych, jakija čaławieku daje Boh praz Kaściol światy i zychodzie na biezdarožža.

Mieć u hetaj sprawie pretensii da polskaha ŭ nas duchawienstwa, jakoje ščyra siabie liča polskim i jakoje pastupać tak maje padstawy, nichto nia moža. Jano ŭważaje, što dawoli robie dabra dla našaha narodu i tym, što robie.

Usia-ž historyčnaia adkaznaść za los na-

šaha narodu i los Kaściołu ũ hetym narodzie, jak jaho adzinaj padstawy, spadaje na ducha-wienstwa bielaruskaje, na tych ksiandzoŭ bielarusaŭ, jakija nie parwali jašče duchowaj su-wiazi z narodom, jakija jašče čujuć, što jany „kość z kości i kroŭ z krywi“ narodu.

Ale, na wialiki žal, musimo šćwierdzić, što i tut nia ũsio ũ paradku. Mnohija z ksian-dzoŭ bielarusaŭ, ahladujućysia na niaprychil-nyja i časta waroŭžyja warunki pracy na narod-naj niwie, da hetaj pracy astyli, a niekatoryja nawat adyšli ad jaje, čakajućy lepšych časaŭ. Heta znak zaniku ducha nia tolki apostalska-ha, ale i zwyčajnaha hramadzka-ha. A tak być nia moŭa. Duchawienstwa naša bielaruskaje, nia hledziaćy na nijakija trudnyja warunki, u mieru sił swaich, pawinna pracawać dla naro-du zhodna z praŭdaj Boŭžaj i być z im u nie-razarwalnaj lučnaści i jednaści. Kali nia moŭna wieści šyroka-j bielaruska-katalickaj pracy, dyk zaŭsiody moŭna choć pašyryć našu časopiš, dobruju bielaruskuju kniŭku i zaachwocić narod da ich karysnaha čytańnia, dapamahćy bielaruskamu katalickamu wydawiectwu ma-ralna i materjalna. Tymčasam niekatoryja ma-ladušnyja z ksiandzoŭ bielarusaŭ nia robiać i hetaha.

Čas apomnicca i, spaŭniajućy swaje ka-planskija i hramadzka-narodnyja abawiazki, iŭci ũ narod i nieści jamu światło ŭžycia i praŭdy!...



TAMAŠ KEMPIJSKI.

Z łacinskaj mowy pierakłaŭ
Dr. St. HRYŃKIEWIČ.

Śledam za Chrystusam.

Kniha pieršaja.

NAPAMINAŃNI KARYSNYJA DLA DUCHOŭ-
NAHA ŭŭČCIA.

Raŭdzieł I.

Ab naśledawańni Chrystusa i pahardzie ŭsich marnašciaŭ światu.

1. *Čto ŭdzie za mnoj, nia chodzić u ciem-ry (Jan 8,12), kaŭa Pan. Woš heta słowy Chry-stusa, jakimi nas napaminaje, kab my naśle-dawali Jahonaje ŭŭčcio i abyčai, kali chočam sapraŭdy aświacicca dy ŭwolnicca ad šlepaty serca.*

Dyk samaj waŭnaj pracaj našaj niachaj budzie razwaŭańnie ŭŭčcia Jezusa Chrystusa.

2. Nawuka Jezusa Chrystusa wyšej za ŭsie nawuki światych; i čto-b mieŭ ducha ja-je, našoŭby ũ jej ukrytuju manu (Ap. 2,17).

LEKCYJA, EWANELIJA I NAWUKA NA URAČYSTAŠĆ ŠW. ROCHA.

I.

Braty, widowiščam stalisia my dla światu, i dla aniołaŭ, i dla ludziej. My hłupyja dziela Chrystusa, a wy razumnyja ũ Chrystusie, my słabyja, a wy mocnyja, wy slaŭnyja, a my pa-hardŭžanyja. Aŭ da hetaha času i hoład cier-pim, i smahu, i nabija, i bjuć nas pa twary, i biaz pryypnyku, i trudzimsia, pracujućy rukami swaimi; lajać nas, a my baħaslaŭlajem, praś-ledujuć nas, a my znosim, hańbiac nas, a my molimsia; stalisia my jak adpady hetaha światu i jak śmiaćcio ŭsich aŭ daħetul. Nie na styd wam pišu heta, ale jak dzaciej swaich najmilejšych napaminaju ũ Jezusie Chryście Panie našym. (1 Kar. 4, 9-14).

II.

U heny čas skazaŭ Jezus swaim wućniam: nia bojsia, małaja stada, bo padabałasia Ajcu wašamu dać wam waładarstwa. Pradajcie, što majecie i dajcie ŭbohim. Rabiecie sabie torby, jakija rie starejuć, skarb, jaki nia ģinie ũ nie-bie, kudy łlodziej nie dochodzi, ani moł psuje. Bo ģdzie jość skarb waš, tam budzie i serca waša. (Łuk. 12, 32-34).

III.

Światkujem siańnia ŭračystašć šw. Rocha. Światy hety prvšoŭ na świat u Francyi, u mieš-cie Montpellier, 1295 h. Baćki jaho byli ludzi bahabojnyja, paważanyja, zamoŭnyja. ŭbohija i aħulaŭ patrabujućyja zaŭsiody znachodzili ũ ich apieku i padmohu. Doŭha nia mieli jany

Adnak bywaje, što mnohija časta słuħajuć Ewaneliu, ale mała jaje adčuwajuć, bo nia ma-juć ducha Chrystusa.

I woš, čto choča poŭna i dakładna ścia-mić słowy Chrystusa, treba, kab ŭsio ŭŭčcio imknušia Jaho naśledawać.

3. Jakaja karyšć tabie z hlybokich raz-waŭańniaŭ ab Trojcy, kali z niaŭtaćy pakory ty niamily Trojcy?

Sapraŭdy, vysokaja hutarka nia zrobić čaławieka światym i sprawiadliwym, a tolki cnotnaje ŭŭčcio robić jaho miłym Bohu.

Lepš chacieŭby ja adčuwac žal, čymsia ŭmieć nazwać jaho sławami.

Kalib ty ŭmieŭ na pamiać usiu Bibliju dy nawuku ŭsich filozafaŭ — na što tabie heta prydałosiab, kalib ty nia mieŭ lubowi i łaski Boha?

Marnašć z marnašciaŭ i ŭsio marnašć (Ekkł. 1,2), apyřć adnaho Boha i słuŭby Jamu samomu.

Woš dzie najwialikšaja muďrašč—praz pahardu światu imknucca da karaleŭstwa nia-biesnaha,

dziaciej, dyk prosiacy ich u Boha ušciaż slali da Jaho swaje haracyja molby.

Ureście bahabojnym henym bačkom nardzišsia syn, achryšćany imiem Rocha. Užo na zary dzion jaho lohka možna bylo dahadacca, što heta — wialiki wybrańnik Boży. Jon ad uradžeńnia na hrudziach swaich był aznačany kryžam, a ũ sieradu i piatnicu raz tolki braŭ pażywu z hrudziej swajej matki.

Ad piataha hodu prymaŭ jeży jaknajmienš, bo stolki, skolki było kaniečna potrebnym dla padtrymańnia žyćcia cialesnaha.

Majučy-ž hadoŭ dwanaccu, św. Roch usim wyraksia paciechaŭ i bahaćcia hetaha świetu i ũsim seream addašsia ũbohim i patrabujučym.

Na dwaccatym hodzie bački św. Rocha pamiorli, pakidajučy synu swajmu ũ spadku wialikuju majamaść. Nie skarystaŭ z jaje małady Roch dla siabie. Słowy Chrystusa: „*Pra-daj, što maješ i addaj ũbohim*“ miłahučna žwinieli ũ duży jaho. Dyk usio razdaŭ patrabujučym, a sam piechatoj, z kijom padarožnym u rukach, žabrujučy na kawalak chleba, pašoŭ u świet ludzkoha hora i niadoli.

U toj čas na ziemiach ciapierašniaj Italii, nia wylučajučy wiečnaha miesta Rymu, pana-wała pošaść, jakaja biazlitasna, u mukach strašennych, niažličanaje mnostwa ludziej, adpraŭ-lała na toj świet. Woš-ža tam, na służbie he-nym niaščasnym bratom swaim, spatykajem my św. Rocha. Pa špitalach, pa damoch pry-atnych, pa placoch i darohach uwiwašsia św. Roch, usiudy dahladajučy chworych, za-wiazajučy ich strašnyja rany, niasučy im sło-wy paciechi, a nawat časta dotykam sprawiad-liwaj ruki swajej i znakam światoha kryža cu-doŭna azdaraŭlajučy śmiarotna chworych.

Ureście ũ špitali, u mieście Placencyi, z dapuščeńnia Božaha — kab „ciarpieńni Rocha byli jšče bolš padobnymi da ciarpieńniaŭ Chrysta“, na tuju-ž pošaść ciažka sam za-niamoh.

A dzieła taho, što pošaść tut užo pana-wać pierastawała, św. Rochu nie dazwolili astawacca ani ũ špitali, ani nawat u mieście. Hetkaj mierkaj mierycca ludzkaja sprawiad-liwaść!

Dyk pakuŭ św. Roch niaŭdziačaje miesta, z trudam wialikim daciahnušsia da najbližejšaha susiedniaha lesu i tolki tam, na łonie pryrody, znašoŭ sabie haščinny prypynak.

Ale Boh pomniŭ ab światym služie swaim. Sabaka adnaho čalawieka Gotarda, što żyŭ u tych wakolicach, adwiedwaŭ chwora-ha Rocha, patajemna ad haspadara swajho braŭ chleb i zanosiš jamu ũ les. Skora Gotard spaścioroh heta i sam zaapiekawašsia chwo-rym aŭ da jaho wyzdaraŭleńnia.

Pazdarawiešy, Roch wiarnušsia iznoŭ da Placencyi, dzie nanowa wybucha zaraza, uznoŭ dahladaŭ tam chworych i azdaralaŭ ich, plaćiŭ miestu dabrom za zło.

Ureście z natchnieńnia Božaha, pawan-drawaŭ św. Roch uznoŭ na swaju bačkaŭšcy-nu, dzie čakali jaho nowyja ciarpieńni. Nie paznali užo tam Rocha, — paličyli jaho za špieha, pazbawili wolności i ũ syry i brudny wastroh pasadzili. Światy rad był i z hetaha. Nie dajadaŭ i taho, što jamu tam dawali, bi-čawaŭ swaho cieła i doŭhija hadziny prawo-dziŭ na malitwie.

Hetak żyŭ u wastrozie św. Roch jašče hadoŭ piac. Pa piaciach hadoch, čujučysia blizka śmierci, pryniaŭšy światyja sakramenty, akružany światoh cudoŭnym, prosiacy Boha,

4. Dyk marnaść — šukać minajučych ba-haćciaŭ i na ich spadziawacca.

Marnaść — šukać sabie sławy i pady-macca na wysokija staniowišcy.

Marnaść — iści za pažadaniemi cieła i taho chacieć, skul pawinna niekališ wyści ciažkaja kara.

Marnaść — chacieć doŭha żyć, ab žyćci-ž dobrym mała staracca.

Marnaść — zwažać na sionniešniaje tolki žyćcio i nie hladzieci ũ budučyniu.

Marnaść — lubić toje, što tak chutka mi-naje i tudy nie śpiašacca, dzie wiečnaja radaść trywaje.

5. Pamiatuj časta na hetaje prysłouje: *nie nakormicca woka tym, što bačyć, ani wu-cha nie napoińnica tym, što čuje* (Ekkł. 1,8).

Dyk starajša adciahawać swajo serca ad miłaści rečaŭ widomych, a zwaročwacca da niawidomym.

Bo tyja, što iduć za swajej pažadliwaš-ciaj, plamiać swajo sumleńnie i hubiać łasku Boha,

Raždziel II.

Ab pakornym zwažanńi na siabie samoha.

1. Kožny čalawiek z natury imkniecca da wiedzy, što-ž adnak mudraść biez bajaźni Boha?

Lepšy, sapraŭdy, prosty wiaskowiec, jaki služyc Bohu, čymsia hordy filozof, jaki abnia-chajušy siabie samoha, razhladaje ruch nia-biesnych zorak.

Chto siabie dobra znaje, toj nadta maleńki ũ swaich wačoch i nia ciešycca z ludzkoje chwalby.

Kali-b ja wiedaŭ usio, što jość na świecie, a nia mieŭby lubowi, što-ž mnie heta pamah-lo-b u Boha, jaki asudzić mianie z čynaŭ maich?

2. Strymliwaj nadmiernaje žadańnie ũłady, bo wialikaje tam chawajacca skałamučańnie i zmannaść.

Wučonyja achwotna lubiać, kab ich ba-čyli i mudrymi nazywali.

Šmat čaho jość, što wiedać—mała ci zu-sim nie karysna dla dušy.

I nadta nie razumny toj, chto haniajecca za niečym inšym, zamiest za tym, što karysna dla jaho zbaŭleńnia.

kab zdarawieli ad pošaści tyja, što jaho pomačy prasić buduć, addaŭ dušu Bohu 16 žniunia 1327 h., majučy hadoŭ 32.

Jyrokaja była swiataja sława Rocha za žyćcia, jak zastupnika prad Boham u chwaro-bach i pošaściach, ale jšče šyrejšaj stałasja pa šmierci, bo razyšlaśja jana na ūsie wieki pa ūšim świecie.

* * *

Kaściol światy na siańniešni dzień praznačaje Ewaneliju, jakaja radzić nam bahaćcie naša dačasnaŭ addać ubohim, a šukać sabie takich skarbaŭ, jakija nie wiatrejuć, jakich nie ŭkradzie złodziej, jakich molnia psuje, jakija trywajuć wiečna — radzić nam šukać Boha i Praŭdy Jahonaj.

Ŭ wialikaj, niedasiažnaj, dla ludziej żywučych dačasnaścij, miery, zrazumieŭ henu radu, jaje pasłuchaŭ i spoŭniŭ św. Roch, dzień jakoha siańnia swiatkujem. Zatoje-ž Boh jaho tak wywyžyšy, zatoje daŭ jamu prystupić aŭ da samaha žarała Praŭdy i ščascia, zatoje daŭ nam jaho jak pasrednika miž niebam i ziemloj, jak zastupnika našaha ŭ chwaro-bach i pošaściach.

Dyk horača i ščyra malimosja da św. Rocha, praślaŭlajmo jaho, naśledujmo žyćcio jahona!...

Ks. Ad. St.

ЧЫТАJCIE I ПАШЫРАJCIE „CHR. DUMKU“.

Šmat sloŭ nie nakormiać dušy, a tolki dobrejše žyćcio supakoiwaje rozum, a čystaje sumleńnie daje wieru ŭ Boha.

Čym bołš i lepš wiedzaješ, tym ciažej budzieš asudžany, kali tym bołš bahabojna žyć nia budzieš.

Dyk nia pyšnisia nijakim mastactwam, ani wiedzaj, ale chutčej bojsia za dadzienuju tabie ŭmiełaść.

Kali tabie zdajecca, što mnoha wiedzaješ i dawoli dobra razumieješ, znaj tady, što šmat bołš taho, čaho ty nia wiedzaješ.

Nia dumaj wysoka ab sabie (Ryml. 11,20), a lepš pryznaśsia da swajho niawiedańnia. Čamuž ty chočaš wywyššacca nad inšych, kali jość šmat bołš wučonych za ciabie i lepš znajučych zakony Boha?

Kali chočaš niečaha nawučycca i ŭmieć karysna—*prywykaj*, kab ab tabie ničoha nia wiedali i ličyli ciabie za ništo.

4. Woš najwyšejšaja i najkaryšniejšaja nawuka:— praŭdziwaje spaznańnie siabie i paharda saboj.

Ab sabie nia dumać ničoha dobraha, ab

Žyćcio.

Ŭ čužuju dal niaznanu

Žyćcio majo biazjeć;

Ŭdzień, uwiečar, rana

Kudyś śpiašyć, śpiašyć...

Škada mnie dzion dziciačych tych,

Junackich žal mnie dzion,

Jakija hinuć ŭ prošaści,

Jak son, jak son, jak son!

Kali siarod kos soniečnych,

Biaz dumak i klapot,

Ščasliwa dni i miesiacy

Plyli ŭpiarod, upiarod...

Ništo nia wiernie prošaści,

Za dniami dni biahuć,

Jak mora chwali burnyja,

Ŭdal plywuć, plywuć...

Ach, sumna, adzinoka

Žyćcio majo biazjeć!

Ŭdzień, uwiečar, rana

Kudyś śpiašyć, śpiašyć...

Siarbiej Piajun.



inšych zaŭsiody dobra i wysoka — wialikaja mudraść i daskanalnaść.

Kalib ty bačyš, što niechta hrašyć dy nawat i ciažka, nia dumaj, što ty adnak lepšy, tamu što nia wiedzaješ, ci doŭha wytrywaješ u dobrym.

Ŭsie my ślabyja, ale siabie ty ŭwaŭaj za ślabejšaha.

R a z d z i e l I I I .

Ab nawucy praŭdy.

1. Ščasliwy, kaho wuča sama Praŭda, nia znakami i nie sławami, što minajuć, a tak, jak jość, sama praz siabie.

Našaja dumka i našaje čućcio časta nas abmanwajuć i mała bačać.

Pašto chitryja dośledy ab tajomnych i niezrazumielych rečach, kali nas nia buduć winawacić na sudzie za toje, što ich nia wiedali?

Duža niamudra, što zakinuŭšy karysnaŭ i nieabchodnaje, haniajemsia za cikaŭnym i škodnym; wočy majem dy nia bačym.

2. Što nam da ŭsiałakich rodaŭ i hatunkaŭ?


Z pastyrskich adwiedzinaŭ u Nowaj-Myšy.

J. E. Pinski biskup Z. Łazinski, miż inšymi parafijami swajej dyecezii, 11 čerwieńsia siol. h. adwiedaŭ Nowuju-Myš, Baranawickaha paw. Usie kataliki spytali swajho pastyra duža ŭračysta. Ad katalikoŭ biełarusau pieršym pramaŭlaŭ S. Tatarynowič, jaki ŭ swajej prywitalnaj pramowie miż inšym žwiarnuŭsia da Pastyra z hetkimi sławami prošby: „Zrabi dušpastyrstwa bolš swojskim dla nas, bolš rodnym, adpawiadniejšym“...

Pośle hetaha pramoŭcy wystupila z prywitańniem Pastyra, takža pabielasku, małaja dziaučynka Zoška, jakoj žmiaščajem tut fatahrafiju. Maładzieńkaja Zoška, jak pradstaŭnica Maładoj Biełarusi, kaža:

„Ojča Dastojny! Razam z usimi tut witaju Ciabie i ja najmienšaja Twaja dočanka ŭ Chrystusie — Biełarus Maładaja.

Černiać mianie, Biełarus Maładuju, dyk nia dziwa, što nie mahu tak śmieła, jak inšyja, padymać pierad świetam wačej, adnak wieda-



iučy ab Twajej, Łaskawy Ojča, dabracie i sprawniać, žwiartajusia z nadziejaj i pakornaj prošbaj, kab bahasławienstwam Božym asala-dziŭ Ty maju siročuju, horkuju dolu dy płaščom ajčoŭskim atuliŭ mianie ad usialakich ździekaŭ...

I ja-ž radziłasia i chryściliaŭ na toje, kab pa ludzku i pa božamu žyć i krasawać!...

Kwietakki z našaje zaruniełaje niwy — symbol našaje skromnaści, niawinnaści, pakory i ciarpliwaści, wietliwa prosimo pryńiać u padarunku!

Za hetyja sardečnyja prywitańni Pastyr dziakawaŭ takža sardečna.

Prywitańnie zakončyłaŭ mahutnym śpiewam: „Ach, moj Boža, wieru Tabie...“

Nazaŭtra J. E. Pastyra adwiedała biełaruskaja katalickaja delehacyja, prosiłi ŭwieści biełaruskiju mowu ŭ kaściele ŭ N.-Myšy, jak u kazańni, tak i ŭ dadatkowaja nabaženstwy. N.—M.

Da kaho pramaŭlaje wiečnaje Słowa, toj wolny ad mnohich razmysłaŭ.

Z adnaho Słowa ŭsio i ŭsio adno kaža: z hetaha jość Pačatak, što i da nas hawora. (Jan 8, 25).

Biez jaho nichto dobra ani zrazumieje, ani asudzić, jak treba.

Kamu ŭsio jość u wadnym i chto ŭsio da adnaho zwodzie i ŭsio ŭ wadnym bača — toj nie zwaruchniecca ŭ sery i spakojna budzie prabywać u Bohu.

O Boskaja Praŭda! Dazwol, niachaj ja budu adno z Taboju ŭ wiečnaj lubowi!

Prykra mnie časta mnoha čytać i słuchać, bo ŭ Tabie ŭsio, čaho čaču i pažadaju.

Niachaj zamaŭčać usie twory pierad woblikam Twaim — Ty adzin hawary da mianie!

3. Čym bole maje chto ŭ sabie jednaści i duchowa praściejšy, tym bolšyja i wyšejšyja rečy lohka zrazumieje, bo światło zrazumieńnia z hary atrymaj.

Čysty, prosty i stały duch nie raściaruŭšewacca siarod mnohich spraŭ, bo ŭsio robić dzieła chwały Boskaje i starajecca być spakojnym

i wolnym ad usiakaha asabistaha chlopatu.

Bo što-ž najbolš ciabie spyńwaje i muča jak niaŭmiarcwielaja pačućciwaść twajho serca? Dobry dy pabožny čalawiek pačatkowa ŭ samym sabie razmiarkuje tyja sprawy, jakija rabić manicca.

I nie paciahnuc jany jaho da pažadańniaŭ niahodnaha nachiłu, ale datarnuje jon ich da sudu swajho zdarowaha rozumu.

I čyjaž baracba ciažejšaja, jak nie taho, chto imkniecca pieramahć samoha siabie?

I heta pawinna być našym zadaniem: — zmahacca z samym saboju, kožny dzień rabićca dużejšym nad saboju i choć krychu stawacca lepšym.

4. Usiakaja daskanalnaść u hetym žyćci maje ŭ sabie jakujuś niedaskanalnaść i tamu ŭsie došledy našyja nie abchodziacca biaz cieni.

Pakornaja świedamaść siabie bolš peŭny ślach da Boha, jak najhlubiejšyja došledy nawučnyja.

Nia treba hanić ani nawuki, ani jakoha niebudź zwyčajnaha znańnia ab rečach, katory-

Listy z Ameryki.

Saratoga N. Y.

Saratoga — heta miesca, na jakim naraźlasi siahonniešniaja swabodnaja Ameryka. Tut pieršy raz, u celaj poŭni, blisnuła soniejka swabody na ziemiach Washingtona. I ja byŭ u Saratozie i razhledziŭ jaje, jak haworycca, pa kostačkach. A ciapier špiašajusia padzialicca wiadomkaj ab Saratozie z bielarusami ŭ kraj. Saratoga — heta miastečka. Zajmae jano wialiki i pryhoży abšar ziamli. Jość tut niawysokija hory, niewialikija lasy i waziory. Ale heta ūsio, što tut jość, tak pamiž saboj harmonijnja špleciena, što Saratohu ŭ Amerycy śmieła nazwać možna pryhożym kutočkam. Amerykanskija darožki, jak bliskučyja istužki, spawiwajuć heta miesca, a pa darožkach he-tych, jak žučki, počzajuć adzin za druhim aŭtamabili.

Pieršnajpierš uwidzieć tut možna toje miesca, na katorym bilisia amerykanskija wojski z anhielskimi za swabodu. Jašče ciapier na ūzhorkach stajać tam tyja harmaty, jakija prahaniali anhielcaŭ. Harmaty hetaja nie takija wialikija, jak u Maskwie „car-puška“, ale zatoje bojkija i sprytnija. Tut-ža stajać, jak na Ameryku niebahatyja, prostyja z kamienia pamiatniki z nadpisami, hdzie i kali jany hienieraŭ byŭ zabity, abo ranieni, hdzie i kamu ūdałasia pabić anhielcaŭ.

Druhaja reč u Saratozie wažnaja — hehe buduć krynicy. Ŭ čatyroch tut miascch wada sama z pad ziamli bje. Heta wada du-ža zdarowaja. Tut jość wialiki špital. Ludziej chworthy z usiej Ameryki najaždžaje poŭna. Dakтары pojać ich hetaj wadoj. Ale ja mahu pabažycca, što bielarus naš wady hetaj nie

prahlynuŭby ni za jakija hrošy. Wypłunuŭby jaje z huby adrazu, bo jana wielmi mocna ad- daje hnilym, abo harelym jajkom.

Praŭda, nia ŭ kožnaj krynicy takoha sma- ku wada. Adna studnia jość tam takaja, što možna z jaje wypić. Wada tam nie sałodkaja; ani horkaja, ale niekajaja dalikatna kisłaja. A jašče ŭ inšym miescy wada Saratogi tak pach- niučaja, što na Bielarusi nie spatkaŭby takoj u niwodnaj hłuchoj i zatuchłaj krynicy. A lu- dzi, a najbołš žydy amerykanskija, dyk i hetu wadu pjuć, aź zachlipajucca.

Wozieri, lasy i hory ŭ Saratozie ani krychu nie pryhažejšyja za našy bielaruski- ja. Jany mnje wielmi żywa prypomnili rod- nuju staronku. Kupacca ŭ Saratozie nia wiel- mi pryjemna, bo mała swabody. Kupacca nia ūsiudy možna, a tolki u wybranych na heta miascch. Z adnaho woziera Saratogi, dla pry- jemnaści hramadžan, niekalki razoŭ u dzień padymajacca hidraplan i pasažyraŭ achwotni- kaŭ, za hrošy, wiazie ŭ pawietry aź da New- lorku.

Ŭ Saratogu zjaždžajucca jašče ludzi i dzieła hetaha, kab hladzieć na konskija wy- ciežki. Niama tam, papaŭdźcie, na što i hla- dzieć, ale cikawija znachodžiacca. Wyskačać na koniach jazdaki i minuty try nawyciežki da mety dalatajuć. I ūsio. Chto pieršy dapnie me- ty, toj wyrwyjae. A ludziej hladzielnikaŭ na hetych wyciežkach poŭna. Hladzielniki kładuć niekijaja zakłady, čyj nomier kania wyjhraje. Hazard tut adkrywajucca wialiki, a hrošy jak rečkaj plywuć. Hady sa dwa tamu tut zastre- lilasia troch wialikich bahačoŭ tolki za toje, što jany zakłady swaje prajhrali.

Žyćcio tut letam kipić. Ale prychodzie zima i Saratoga zamiraje. Damy i hateli zamy-

ja sami pa sabie jość dobryja, bo jany ad Bo- ha, adnak lepš zaŭsiody — čystaje sumleńnie dy cnotnaje žyćcio.

Tamu adnak, što mnohija imknucca bołš wiedać, jak dobra žyć — časta bludziać i ma- ła abo susim nia prynosiać karyści.

5. O, kab ludzi stolki ūžywali starannaści dzieła wykareniawania drennych nawyčkaŭ i ūzhadoŭki cnotaŭ, skolki jaje ūžywajuć dzie- ła zusim pustych pytańniaŭ, — nia bylo-b stolki zła i zharšeńnia ŭ narodzie i takoj rassłaŭlanaści ŭ damoch zakonnych.

Bo sapraŭdy, kali prydzie sudny dzień, nia buduć pytacca ŭ nas, što my čytali, ale što rabili, nia buduć pytacca, jak dobra my kazali, ale ci pabožna žyli.

Skažy mnje — dzie ciapier usie tyja wa- ładary i wučonyja, jakich ty dobra znaŭ, kali jany žyli i čwili ŭ nawukach?

Užo ichnija miescy zajmajuć inšyja i nia wiedaju, ci chto padumaje ab ich. Kali žyli, dyk wyhladała, što jany niešta znać, a ciapier maŭčać užo ab ich.

6. O, jak chutka minaje sława świetu! Ka- li-b ichniaje žyćcio było datasawana da ich mudraści, tady ich trudy i nawuki byli-b im karyсны.

Jak mnoha hinie dzieła pustoj nawuki na świecie, kali mała staraŭcaca ab službu Bohu!

I tamu, što bołš žadajuć być wialikimi, čymsia pakornymi — *raščiaruśwajucca ŭ dum- kach swaich*. (Rymł. 1, 21)

Sapraŭdy wialiki, chto maje luboŭ wia- likuju.

Sapraŭdy wialiki, chto siabie małym liča, a ūsio slawu świetu za ništo maie.

Sapraŭdy razumny, chto *ūsio przyiemna- je za śmiaćcio ūwažaje, kab wysłużyć sabie Chrystusa*. (Filip. 3, 8)

A sapraŭdny wučony, chto spaŭniaje wo- lu Boha, a swajej woli wyrakajucca.



kajucca, wokny zabiwajucca doškami. Adzin wiecier dy choťad pa Saratozie tady hulajuć.

Ale nijakija na świecie Saratogi nie zamieniać našaj bielaruskaj pryrody. Na Bielarusi, hdzie nie pawierniešsia, na što nia hlanieš, dyk usiudy tam „Saratogi“. A što-ż, našy Brastlaŭskija waziory, dy Narač, dy bierahi Wialji i Niomna, — heta-ż adna krasa! Tam niejdzie na Bielarusi ŭ „Witawatcy“ sumna stromkija sosny zwiniac! A ŭ „Čarnaručcy“ pad sasonnikam adpačywaŭe stary bielaruski mahilnik. Kryży na im pahnili i rassypalisia, bo ludzi ab im zabylisia. Adny nadhrobnyja kamieńni lažać spakojna i z pad mochu staroha hladziać i witajuć zabudzišaha siudy čaławieka. Hety čwintar bielaruski niešta ludziam cichańka šepča, prypaminajućy im minuščynu Bielarusi. Dalej pad Miory, za čwintarom hetym, pamiż hor u lesie, pierad samymi šyrokimi bałotami, sa starym dzierawiannym zrubom, stać pryhorblišysia studnia sa „światoj“ wadoj. Tudy žbiralisia i zbirajucca ŭsialakija ludzi i pjuć wadzicu. I ja kališci pry studni henaj byŭ i saladokju henu wadu piŭ. Jana mnie była tady kudy smačniejšaja za hetu wadu u Saratozie

Daŭniejšyja bielarusy na padziaku dla hetaj światoj wady, napiŭšysia jaje, kidali ŭ studniu hrošy. A my siahońnia znachodzim tam u studni staryja, staryja manety i pa ich čytajem daŭnuju bielaruskiju minuščynn. O, staronka ty bielaruskaja, sa swaimi studniami i krynicami, sa swaimi ŭžhorkami, lasami i palami! Ciabie adnu horača lubić treba i mianiac Ciabie nia možna na nijakija ŭ świecie Saratogi!...

Ks. W. Š.

Lurd.

Na świecie mnoha jość mjajscoŭ, katoryja prycahawajuć da siabie śmat ludziej. Adny z takich mjajscoŭ slaŭnyja štukaj ci historyjaj swajej minuščyny, druhija ludźmi, katoryja pakiniuli pa sabie dobruju pamiać, hodnuju naśledawańnia, trecija — sływuć cudami. Adnym z takich cudoŭnych mjajscoŭ na świecie jość Lurd.

* * *

Lurd znachodzićca ŭ paŭdžionnaj Francyi na paŭnočnych sklonach Piranejskich hor, nad rečkaj Po.

Żywuć tut Baski, katoryja na padabienstwa nas pačynajuć twarć swaju literaturu.

Ujadžajuć ŭ wokolice Lurd, zaŭważajucca pawierchnaść ziamli padobnaja da našaj.

U mieście kidajucca ŭ woćy wielmi mnoha handlowych damoŭ relichijnymi rečami, pry ich hoteli, restauracyi, sady, pamiatniki. Ale kab mieć ahulny abraz, treba wybracca za miesta, uzabracca na horku tramwajem, ci piechatoj, tady pabačyć praŭdziwaje charastwo Lurdu. Z hetaj horki kożny padziŭlaje pieknaść pryrody. Hlanaŭšy na Lurd, widzim nad usim miestam panujućuju Bazyliku pad nazowam Matki Boskaj z Lurd, kalumny na froncie katoraj majuć mnoha padabienstwa da kalumnaŭ prad św. Piatra Bazylikaj u

Rymie; kalumny henya wyhladajuć tak, jakby heta byli ruki Bazyliki, katorymi jana chacieła-b prycahnuć usich da siabie.

Rečka jakby stużka sinieha koleru apirazywajeć časć miesta, prylahajućaha da Bazyliki.

Harody i harodčyki — jakby bukiety kwietkaŭ, pastaŭlonych pamiż damami.

Kinaŭšy wokam naprawa i dalej pawaročywućysia, widzim jakby dywan zialony, na katorym bukiety bielych kwietkaŭ; heta domiki, padawany pry pryhorkach.

Na lewa widzim niešta padobnaje da drabiny biblijnaha Jakuba, jakuju jon widzieŭ u śnie, a katoraja zlučša ziamlu z niebam. Stupieniami hetaj drabiny jość hory, što padnosiacca adna nad druhaj i zlučajucca z abłokami.

Pad pryhorkam Bazylika, sa spuskajućymisia schodami da miesta. Za Bazylikaj Kaliwaryja, daroha muki Chrystowaj

Bazylika Matki Boskaj wybudawana na skale. Kruhom drewy — to na štučna nawlezienuj ziamli, to niżej kala rečki. Prad Bazylikaj wialiki plac, za placam klomby, tworaćyja dźwie abšyrnyja alei dla procesii. Pry uchodzie da alejaŭ pastaŭlony 3 statui. Na lewa — Archanioł Gabryjel, trzymajućy u wadnej ruce kniżku, druhaj pakazywajućy nieba. Naprawa — Archanioł Rafał, patron padarożnych, z mieškom na plačoch, a ŭ lewaj ruce trzymaje rybu. Prypaminajeć historyju z Biblii maładoha Tabija. Prosta prad uchodam światy Michał, pakonywajućy drakona.

Dalej spatykajem pamiatnik niaznanamu žaŭnieru pamioršamu ŭ wajnie z Niemcami 1914—1918 h.

Jak skončacca alei, naprawa jość sali, u katorych 10 lekarau pierahladajuć chworthy, a pośla aznajmajuć, ci chto staŭsia cudoŭna azdarouleny.

Wielmi miły wyhlad hatyckaj Bazyliki. Wieża padnosićca ŭ haru, jakby chaciela zraŭniacca z horami. Sprawa i zlewa dźwie wieży nad kapliczkami. Front Bazyliki azdablaŭe pryhożaja statuja Natki Boskaj z Lurd.

Uwažoŭy ŭ Bazyliku, kidajucca ŭ woćy charastwo, mahutnaść i skromnaść. Aryhinalny styl z 13 wieku. Nawa pradstaŭlaje piekny wyhlad: widać praporcyja i harmonija, čystaść liniaŭ, adčuwajucca światłaść miejsca, uznośiacca dumki da Boha. Ničoha dziŭnaha, što pielhrymy haworać: tut biež kanca možna malicca...

Wotami cely kaściol abwiešany. Wialiki lik ściahoŭ, štandarau: Francyi, Zlučanych Stanaŭ Ameryki i t. d.

Bazylika adnanaŭnaja. Pa bakoch nawy kapliczki.

* * *

Woś-ža pad haroj, na jakoj staic clapiet Bazylika, znachodzićca ŭ skale piačura, z jakoj wyplywaje ručajok. Heta miejsca, dzie 1858 h. Matka Boskaja abjawilasja biednaj wiaskowaj diačučynicy Bernardecie i dzie ad toho času aź da našych dzion ludzi wartaja ŭ Boha, praz zastupnictwa Maryi Najświaciejšaj, daznajuc cudaŭ.

Francyja

Ks. Fr. Č.

Z relihijna - hramadzkaŭ žyćcia.

Pieršy miascowy biskup.

3.VIII u Rymie paświačany na biskupa dla Erytrei (kraj u Afrycy, nad Čyrownym moram) tamtejšy ŭradsieniec. Heta pieršy tam miascowa-ha pachodžańnia biskup.

Pieramoha wiery ŭ medycynie.

Na addziele medycy Paryskaha ŭniwersyetu prastawiu swaju dyplomowuju pracu dr. L. Mannier na temu: „Medyčnja došledy niekatorych azdaraŭleńniaŭ u Lurd. U swajej pracy doktor hety śćwiardžaе, što mnohija zdareńni wyzdaraŭleńniaŭ, na padstawie medycyny, biez pryznańnia siły nadpryrodnej, wytłumačany być nia mohuć.

Wyniki praśledu.

U Rasiei za minuly tolki hod zakryty 492 światyni, a na Ukrainie za adzin tolki mieśc studzień sioł. h. zakryty 42 światyni. Usich prawasłaŭnych biskupaŭ pa turmach i na wyhnańni naličajecca 197.

Katalickaja moładz u Litwie.

19 i 20 lipnia sioł. h. u Koŭnie adbyŭsia kanhres litoŭskaj katalickaj moładzi ŭ liku 2000 asob. Na kanhresie byli try biskupy, mnohija profesary i rožnija paważnija prastadźniki ad hramadźianstwa.

Kataliki ŭ Amerycy.

Kataliki ŭ Amerycy stanowiać najsiłniejšuju i najboľšuju arhanizacyju. Usich katalikoŭ tam naličajecca 20 milionaŭ. U katalickich škołach narodnych wučycca ŭ Amerycy 2,298,571 wučniaŭ, 230 tysiač u škołach siarednich, 51,523 sirot, hadawanych u prytykach, 100 tysiač katalickaj moładzi akadamičkej, 16,300 seminarystaŭ u seminarijach duchoŭnych.

U Meksyцы štoraz lepš.

Katalickaje žyćcio ŭ Meksycy, ad času parazumieńnia miž Kaściołam i ŭradam, ušćiaž palapšajecca. Ŭrad wtarnuŭ katalikom piač tysiač kaściołaŭ.

Z palityčnaha žyćcia.

Watykanskija hrošy.

Watykanskija hrošy, jakija skora buduć wypuščany, buduć tej samaj wartaści, što i italjan-skija. U sprawie ŭzajemnaha karystańnia hraša-

mi, jak na terytoryi Watykanskej, tak i na italjan-skaj 2.VIII padpisany abiedźwimi staronami ad-pawiedny dahawor na 10 hadoŭ.

Dumki ab eŭropejskaj unii.

Francuski ministr zahranicznych spraŭ Briand usim dziaŭżawam, što ŭwachodziać u Lihu Narodaŭ, razasłaŭ zapytańni, što jany dumajuć ab palityčnaj sprawie pierabudowy Eŭropy ŭ sensie ahułnaj unii. Adkazy na heto ŭžo adusiul nadasła-ny. Sprawa heta maje być razwažana na bližej-šaj sesii Lihi Narodaŭ.

Z pazykaj idzie ciažka.

Polski ŭrad opośnim časam rabiŭ starańni ab pazykach zahranicaj. Adnak, jak pišuć hazety, pazyki dahetul atrymać nie ŭdałosia.

U Chinach zawiarucha.

Pašla dawoli doŭhaha supakoju ŭ Chinach, ciapier uznoŭ zawarušylasia. Hazety pišuć, što dwa jenerały, pierakupleny kamunistami, paduła-nyja sabie wojski skirawali protiŭ wojsk urada-wych. Ad hetaj wajny paciarpieli niamata zahra-ničnija kalonii. Zacikaŭlenija zahranicnija dzia-ŭzawy wiaduć pierahawory ab zbrojnaj abaronie swaich hramadźian i ich majemaści.

Los Sojmu.

U polskich palityčnych kruhoch panuje pra-kananie, što ŭ hetuju wosić ciapierašni polski Sojm buduć raspuščany i na wiasnu buduć wy-značany nowyja wybary.

Pierad niemieckimi wybarami.

Niamieččyna rychtujecca da nowych wyba-raŭ u parlament. Hazety zhadwajuć, što piera-možnikami ŭ hetych wybarach buduć nacyna-nalisty.

Listy z wioski.

m. Turhieli, paw. Wilenska-Trocki. Tut kala nas żywuć čyściusieńkija Bielarusy, ale tol-ki niaŭświadamlenija; jany časta jašče nazywa-juć siabie polskaj wiery. Prawasłaŭnija Bielarusy nazywajuć siabie wiery ruskej. Kala nas prawasłaŭ-nych Bielaruszaŭ nia mnoha jość, ale patrochu znachodzic'a. Ahułam našy ludzi-dobryja.

Ŭžo ŭ našaj staroncy trocha jość ludziej, što lubiać pačytać bielaruskija hazetki i knižač-ki; byŭ ja kupiŭšy dzieśiać „Bielaruskich Smy-koŭ“; i tak ich našyja Bielarusy ŭpadabali, što ŭsie hetyja knižački pakupali. A jak ja atryma-ju „Chryścijanskiju Dumku“, dyk nawet i sam bywaje jašče nie pačytaŭ, a tut ŭžo jana ŭzia-ŭta da čytańnia.

Turhielski Bielarus.

Redaktor-Wydawiec Ks. ADAM STANKIEWIČ.

Z daźwoľu J. E. Wilenskaha Katalickaha Arcybiskupa-Mitrapalita.

Bielaruskaja Drukarnia im. Fr. Skaryny, Wilnia, Zawalaja wul. 6—10.

Wilenskija nawiny.

Prof. dr. J. Šediwy, Słowniec, wiedzamy pryjaciel bielarusaŭ, u pałowie minulaŭha miesiaca adwiedaŭ Wilniu z metaj bliżej paznacca z bielaruskim žyćciom.

Biezbrotnych u minulym tydni ŭ Wilni zarejestrawana 2637 asoby.

Wil. Kat. Duch. Seminarija ŭ minulym 1929-30 školnym hodzie miała 149 klerykaŭ.

Znašli skarb. Kolki miesiacaŭ tamu haspadar z Rybišak pad Wilniaj, pracujućy na ralli, natrapiŭ na skryniiu, u jakoj było poŭna staradaŭnych srebrnych hrošaj. Skarb heny čalawiek pradaje za dobruju sumu. Akazwa-jecca, što heta jość lituškija hrošy jašče z XIV wieku.

Roznyja cikawaści.

Ziamielnyja zabureñni. Ziamla naša apošnim časam wykazwaŭe swajo niezadowolenie. Niadaŭna adbylosia wialikaje ziamlatrasieñnie ŭ Italii i nad Kašpijskim moram. Apošnimi-ža dniami časć wyspy, na jakoj znachodzicca wulkan Krakatau (Indyjski akieen), zapala ŭ mora, a ŭ Japonii pačaŭ wybuchać wulkan Asamayama. U ŭspomniennych miascach, a jrača henaj wyspy, dzie ludzi nia żywuć, duža mnoha zdarylasia škodaŭ jak u ludziach, tak i ŭ budynkach.

Hałošniki zamiest zwanou. U parafijalnym kaściele ŭ Cornell u Anhlui papsulisia zwany. Naprawić ich treba było šmat hrošaj, katoryja zdabyć parafii było-b trudna. Dyk znašoŭsia fabrykant, jaki aŭlarawaŭ kaściołu duža silnyja elektryčnyja hałošniki. (prylady, što ŭzmacniajuć hołas), katoryja ŭprawili ŭ wiežu. A ŭžoŭ inšaja fabryka padarawała hramafonnyja plyty, na jakich utrywaleny huki najślaŭniejšych zwanou ŭ Anhlui — londyńskiej katedry. Wyšla tanna, pryhoža i... cikawa.

Kutok śmiechu.

— Skaży mnie, Smerkoŭski, jakaje drewa najlepš haryć?

— Sierniki, panie wučyciel.

— *Żonka* da muž: „Wiedaješ, skuła siela mnie na hubie i hawaryć nie mału.“

— *Muż* — Niama taŭho zloha, kab nia wyšla na dob raje.

— Wybačajcie, ci ja was u niadzielu nie spatykaŭ u Smarhoniach?

— Nie, jak żywu — nia byŭ u Smarhoniach.

— Hm... i ja tak sama nia byŭ, heta musi byli dźwie inšyja asoby.

Rady dla haspadyniaŭ.

Jak kwasić ahurki.

Ahurki na zimu treba kwasić u kancy žniŭnia. Da kwašańnia wybirać ahurki zielonyja, karotkija, jadranyja. Wybirać ich u suchi dzień. Wybraŭsy, dobra wymyć i ŭ čystaj kryničnaj, ci studniawoj zimnoj wadzie pastawić na hadzin kolki. Tady ahurki wycirać i kłaści ŭ dubowuju barylku, jakaja pawinna być sapraŭdy ščylnaja, wyparanaja i wymytaja. Barylka musíć mieć špunt. Na dno barylki treba pałażyć stoj špiełaha kropu i listoŭ wišniowych, na wierch stoj ahurkoŭ, a na ich użnoŭ stoj kropu i listoŭ wišniowych i hetak aź da kanca. Hetak ułożanyja ahurki zalić pierahatawanaj wadoj z solaj i saletraj. (Na 14 litraŭ wady pałowa kila soli i 1 lot saletry). Zaliwać ahurki hetaj wadoj treba pawoli i z pierarywami, kab maŭlo wyści pawietra, jakaje znachodzicca pamiž ahurkami. Zaliŭsy wadoj, barylku zašpuntawać i pałażyć (nie pastawić!) u zimny pohrab. Kožnyja kolki dzion barylku treba pierawaračwać, kab roŭna kišli ahurki. Kali akažacca, što wady ŭ barylcy zamała, treba dalić, pryhatawaŭsy tak, jak i raniej. Pa 5—8 tydniaŭ špunt ablić smałoj, ci lakam i barylki nie čapać aź da ŭżyccia.

Bialeńnie pažoŭkaj bializny.

Pažoŭkaju bializnu dobra bielić boraks, katory dziela hetaha naliwajecca haračaj wadoj u asobnym načyñni i kolki chwilin hatujecca, aź pokul nie raspuścicca susim. Na litr wady treba brać 50 gramaŭ boraksu. Raspuščany hetak boraks treba wylić u kacioł, u jakim parycca bializna. Pašla paŭhadziny bializna myjecca, jak zwyčajna. A kali-b bializna ad pieršaha hetkaha myccia nia była dawoli biela, treba takim-ža samym sposabam paŭtaryć myccio jašče raz.

Z.

Ad redakcyi.

Mnohija našyja padpišcyki nie śpiašajuć z aplataj za „Chr. Dumku“ i hetym robiać wialikuju hramadzkuju škodu, bo z ich pryčyny naša časopiš nia moža akuratna wychodzić.

Woš-ža prosim usich winawatych i ahułam zacikaŭlenych nie zabywacca ab swaich hramadzkih i relihijnych abawiazkach, dapamahać „Chr. D.“ hrašmi, pašyrać jaje siarod bielaruskaha narodu, a takža supraconičać u hetaj časopisi.

Ajcy Jezuity, jakija z dazwołu i bahasławienstwa św. Ajca pryniali abrad hreka-sławianski i załazyli swoj

Nowicyjat u Albertynie pad Słonimam,

prymajuć da taho-ž Nowicyjatu kandydataŭ na zakonnikaŭ, žadajučych ad-dacca ŭ budučynie pracy kapłanskaj i misijanarskaj u hreka-sławianskim abradzie. Kandydaty pawinny mieć najmienš skončanych klasaŭ himnazijalnych 4-ry. Najbolš pažadanyja kandydady z biełaruskich asiarodkaŭ, znajučyja mowu biełaruskaha narodu i jahonuju dušu.

Prošby, da katorych treba dałučyć: metryku, pašwiedčańnie školnaje i zhodu baćkoŭ, wysyłać na adras: O. W. Protoihumen Misji Wschodniej o. o. Jezuitów. Albertyn pad
S Ł O N I M A M.

Misyjny Instytut u Lublinie.

22 čerwienia siol. h., pašla hadowych ekzamienaŭ, byŭ skončany školny hod u Misyjnym Instytucie ŭ Lublinie. U toj dzień była adpraŭlena ŭračystaja św. Imša z Te Deum laudamus u kaściele św. Jozafata, a tak-ža było adpraŭlena nabaženstwa ŭ kaplicy ŭschodniaj.

Usie haduncy, biaz rožnicy abradu, byli prysutnyja jak na adnym nabaženstwie, tak i na druhim. Pa nabaženstwach u aktawaj sali byli abwieščany wyniki školnaha hodu. Končyŭ Instytut Br. Smažeŭski i pašwiačany na kapłana.

Usich haduncoŭ u Instytucie siol. ta było 25, padzielenych na dźwie sekcyi: łacinskuju i ŭschodniuju.

Usie instytutčyki, aprača pradmie-taŭ, jakija prachodziać zwyčajna ŭ duchoŭnych seminarijach, wučacca: ŭschodniaj liturhii, rasiejskaj mowy, historyi, literatury, mastactwa, teolohii paraŭnaučaj, a tak-ža orjentalistyki, što znača — rožnych asabliwaściami ŭschodu.

Koždy haduniec Instytutu wybiraie

sabie abrad i pawodle taho abradu što-dzień adbywaje praktyki duchoŭnyja. U Instytucie jość dwuch abraadaŭ kaplicy, u jakich što-dzień pawodle dwuch abraadaŭ adpraŭiajecca Imša św. U niekatoryja dni, dla praktyčnaha paznańnia, bywajuć usie instytutčyki na łacinskaj abo na bizantyjska-sławianskaj liturhii.

U wieraśni miesiacy ŭ Instytut mohuć być pryniaty nowyja kandydaty, jakija pawinny padawać: prošbu ab pryniaćci, metryku, pašwiedčańnie ab maralnaści, ab skančeńni jakoj školy, a tak-ža fotografii u dakładny žyćciapis. Usio heta słać na imia Rektara Instytutu: LUBLIN, Zielona 3.

Kandydataŭ, wydalenych z inšych seminarijaŭ, ci arhanizacyjaŭ zakonnych, Instytut nia prymaje.

Ks. prałat dr. A. Około-Kulak.

Sekretarjat Mahiloŭskaha
Arcybiskupa - Mitrpalita.

Wařawa. 7.VII.1930. Nr. 5157.